

# کیا عورت کو چہرہ ننگا رکھنے کی اجازت ہے؟

مجاہد اسلام بن رحمۃ اللہ کو ریت سے لکھتے ہیں،  
 محترم مولانا صاحب! السلام علیکم ورحمۃ اللہ وبرکاتہ  
 عورت کے پردہ کے بارے میں تفصیل سے تحریر کریں۔ ہمارے ہاں ایک شیخ ہیں،  
 ان کے نزدیک عورت اپنا چہرہ ننگا رکھ سکتی ہے۔ آپ کی کیا تحقیق ہے؟ عورت کے لیے  
 چہرہ کا ڈھانپنا واجب ہے یا کھلا رکھنے کی اجازت ہے؟  
 جو جواب بھی ہو، مفصل، مدلل اور باحوالہ تحریر فرمائیں۔ اللہ تعالیٰ آپ کو جزائے خیر  
 عطا فرمائیں۔ آمین! والسلام علیکم ورحمۃ اللہ وبرکاتہ  
**پردہ کی حکمت اور اہمیت:**

سب سے پہلے واضح ہو کہ مرد کے لیے عورت ایک بہت بڑا فتنہ ہے۔ اُن حضرات  
 صلی اللہ علیہ وسلم نے اپنی امت کے مرد و زن کے لیے عورت کے فتنے کو سب فتنوں سے  
 زیادہ خطرناک بیان فرمایا،

”عَنْ أَسْمَاءَ بِنِ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَا  
 تَرَكْتُ بَعْدِي فِتْنَةً أَضَرَّ عَلَى الرِّجَالِ مِنَ النِّسَاءِ“

(صحیح بخاری، باب مَا يَتَّقَى مِنَ شُرُومِ الْمَرْأَةِ) (صحیح مسلمو کتاب الفتن)

اسی لیے اللہ تعالیٰ نے عورت کو پردہ کرنے اور مردوں کو نظریں نیچی رکھنے کا حکم  
 ارشاد فرمایا، چنانچہ ارشاد ہے:

”يَا أَيُّهَا النَّبِيُّ قُلْ لِمَنْ ذُو أَرْجُلِكُمْ وَبَنَاتِكُمْ وَنِسَاءِ الْمُؤْمِنِينَ

يُدْرِيْنَ عَلِيمَاتٍ مِنْ جَلَاءِ بَيْتِي مَنْ ذَلِكَ اَدْنَىٰ اَنْ يُعْرَفْنَ فَلَا  
يُؤْذِنَنَّ وَكَانَ اللهُ عَفُوًّا رَحِيْمًا“ (الاحزاب، آیت ۵۹)

”اے نبی (صلی اللہ علیہ وسلم) اپنی بیویوں، بیٹیوں اور مومنوں کی عورتوں سے فرما  
دیجئے کہ اپنے اوپر اپنی چادریں اوڑھ لیا کریں، یہ اچھا طریقہ ہے ان کی چھپان  
کا، پس نہ اذادی جائیں، اللہ تعالیٰ غفور رحیم ہیں۔“

اسی طرح سورہ نور میں مومن مردوں اور عورتوں کو حکم ہے کہ اپنی نظریں نیچی رکھیں،  
”قُلْ لِلْمُؤْمِنِيْنَ يَخْضَعُوْنَ مِنْ ابْصَارِهِمْ وَيَحْفَظُوْنَ اَمْْرَ رِجَالِهِمْ ذَلِكُمْ  
اَذْكُرْ لِمَنْ رَانَ اللهُ خَبِيْرًا بِمَا يَصْنَعُوْنَ وَقُلْ لِلْمُؤْمِنَاتِ يَخْضَعْنَ  
مِنْ ابْصَارِهِنَّ وَيَحْفَظْنَ فُرُوْجَهُنَّ الْبُخ“

”اے نبی، مومنوں سے فرما دیجئے کہ وہ اپنی نگاہیں نیچی رکھیں اور اپنی شرمگاہوں  
کی حفاظت کریں، یہ ان کے لیے پاکیزہ تر ہے۔ بیشک اللہ تعالیٰ وہ جو  
کرتے ہیں، اس سے خبردار ہے۔ اور مومن عورتوں سے (بھی) فرما دیجئے  
کہ وہ اپنی نگاہیں نیچی رکھیں اور اپنی شرمگاہوں کی حفاظت کریں!“

ہر شخص جانتا ہے کہ عورت کی زینت اور حیا کا مظہر چھوٹی ہے، اگر کوئی عورت مکمل  
طور پر باپردہ بھی ہو تب بھی بعض اوقات شرابی لوگ اس کا پیچھا کرتے نظر آتے ہیں اور  
بعض منچلے پھیر چھپاڑ سے باز نہیں آتے۔

”عَنْ عَبْدِ اللهِ عَنِ النَّبِيِّ صَلَّى اللهُ عَلَيْهِ وَسَلَّمَ قَالَ: اَلْمَرْءُ  
عَوْرَةٌ اِذَا خَرَجَتْ لِاسْتَشْرَفَ فِيهَا الشَّيْطَانُ“ (جامع الترمذی)  
یعنی، عورت مکمل طور پر چھپاتے جانے اور ڈھانچے جانے کے قابل ہے،  
یہ جب نکلتی ہے تو شیطان اس کا پیچھا کرتا ہے۔ بے پردگی کی وجہ سے ہمارے  
معاشرہ میں جو فتنے پھیلے ہیں ان سے کوئی بھی ناواقف نہیں، کوئی شریف  
عورت کھلے چہرہ سر عام چلنے کو پسند نہیں کرتی۔

سورہ احزاب کی مندرجہ بالا آیت کریمہ کا عموم دلالت کرتا ہے کہ ہر کلمہ گو مسلمان  
مومن عورت جو آزاد ہوا درتن بلوغ کو پہنچ چکی ہو اس پر پردہ کرنا اسی طرح واجب اور ضروری  
ہے۔ جیسے نماز، روزہ اور دیگر فرائض۔

کوئی عورت مسلمان ہوتے ہوئے پردہ کی مشروعیت کا انکار کرے تو وہ دائرۃ اسلام سے خارج ہوگی کیونکہ اس نے اللہ کے حکم کا انکار کیا اور اگر بد عمل اور سستی کا مظاہرہ کرتے ہوئے پردہ نہ کرے تو وہ عاصی اور گنہگار۔

پردہ کا حکم اور مفسرین کی آراء:

اللہ تعالیٰ نے سورۃ احزاب میں ارشاد فرمایا:

يَا أَيُّهَا النَّبِيُّ قُلْ لِمَنْ أَوْلَاكُ وَبَيْنَاكَ وَبَيْنَ الْمُؤْمِنِينَ  
يُدْرِينُ عَلَيْهِمْ مِنْ جَلَدٍ بَيْنِي بَيْنَ النَّاسِ (۵۹)

”اے نبی، اپنی بیویوں، بیٹیوں اور مومنوں کی عورتوں سے فرما دیجیے کہ اپنے

اوپر اپنی اوڑھنیاں اوڑھ لیا کریں۔“

تمام مفسرین اس آیت کریمہ کی تفسیر میں لکھتے ہیں کہ اس سے مراد چہرہ کا ڈھانپنا ہے

تاکہ آزاد اور لونڈی میں تمیز ہو سکے اور کوئی شخص آواز سے محسوس نہ کرے کہ یہ کون ہے۔

چنانچہ امام ابو جعفر محمد بن جریر الطبری (المتوفی ۳۱۰ھ) اپنی شہرہ آفاق تفسیر ”مجمع البیان“

جلد ۱۰ میں لکھتے ہیں:

”يَا أَيُّهَا النَّبِيُّ قُلْ لِمَنْ أَوْلَاكُ الْفَحْ لَا تَشْبَهَنَّ بِالنِّسَاءِ  
فِي كَيْفَا سِيرَتِنَ إِذَا هُنَّ خَرَجْنَ مِنْ بَيْوتِهِنَّ لِمَا جَعَلْتُمْ  
فَكشَفْنَ شَعُورَهُنَّ وَوَجَّهَهُنَّ وَلَكِنْ يَدْرِينُ عَلَيْهِمْ  
مِنْ جَلَدٍ بَيْنِي بَيْنَ النَّاسِ لَمَنْ فَا سَوْدَا إِذَا عَلِمَ أَنَّ مَن  
حَرَّائِرٌ يَأْذَى بَيْنَ الْقَوْلِ“ انتہی

کہ اے نبی، اپنی بیویوں سے فرما دیجیے، اپنے لباس میں لونڈیوں کے

مشابہت اختیار نہ کریں، جب وہ کسی ضرورت کے لیے اپنے گھروں سے

نکلیں (اس حالت میں کہ) اپنے بالوں اور چہروں کو گھولے ہوں، ہاں

لیکن اپنی اوڑھنیاں اپنے اوپر اوڑھ لیں تاکہ کوئی فاسق، انہیں

آزاد جان نہ دے اور کوئی تخلف وہ بات نہ کہہ سکے۔“

نیز تفسیر ابن کثیر ج ۳ ص ۵۱۸ اور تفسیر جامع البیان للطبری ج ۱۰ ص ۴۶ میں ہے،

قَالَ عَلِيُّ بْنُ طَلْحَةَ عَنِ ابْنِ عَبَّاسٍ رَضِيَ اللَّهُ عَنْهُمَا قَوْلَهُ: أَمَرَ

اللَّهُ نِسَاءَ الْمُؤْمِنِينَ إِذَا خَرَجْنَ مِنْ بُيُوتِهِنَّ فِي حَاجَةٍ  
 أَنْ يَغْطِينَ وُجُوهُهُنَّ مِنْ فَوْقٍ رُءُوسِهِنَّ بِالْجَلَابِيبِ  
 وَيُبْدِينَ عَيْنًا وَاحِدَةً۔ انتہی

”حضرت ابن عباسؓ کا قول ہے: ”اللہ تعالیٰ نے مومنوں کی عورتوں کو  
 حکم فرمایا ہے کہ جب وہ اپنے ٹھہروں سے کسی ضرورت سے نکلیں تو چادریں  
 سے اپنے سروں کے اوپر سے چہروں کو ڈھانپ لیں اور (صرف) ایک  
 آنکھ کو ظاہر کریں۔“

نیز تفسیر جامع البیان للطبری ص ۴۶ ہی میں ہے:

”عَنْ ابْنِ سِيرِينَ سَأَلْتُ عَلِيَّةَ بِنَ الْحَارِثِ الْحَضْرَمِيَّةَ  
 عَنْ قَوْلِهِ تَعَالَى (يُبْدِينَ عَيْنًا وَاحِدَةً مِنْ جَلَابِيبِهِنَّ) قَالَتْ  
 فَقَالَ بِشَوَيْبٍ فَخَطَى رَأْسَهُ وَرَجَمَهُ وَأَبْرَزَتْوْبَهُ عَنْ إِحْدَى  
 عَيْنَيْهِ۔“ انتہی۔

”ابن سیرین کہتے ہیں، میں نے عبیدہ بن حارث حضرمی سے فرمان الہی  
 ”يُبْدِينَ عَيْنًا وَاحِدَةً مِنْ جَلَابِيبِهِنَّ“ کے بارے میں پوچھا تو انھوں نے  
 (مجھے سمجھانے کے غرض سے) اپنے کپڑے سے سر اور چہرے کو ڈھانپ لیا  
 اور اپنی ایک آنکھ سے کپڑا ہٹا دیا۔“

اسی آیت کی تفسیر میں علامہ بیضاوی رقمطراز ہیں:

”أَيُّ يَغْطِينَ وَجُوهُهُنَّ وَأَبْدَأْتُمُنَّ بِمَلَأَجِفِيَّتِ  
 إِذَا أَبْرَزْتَ لِحَاجَتِكِ“ (۲۵۲)

”یعنی جب وہ کسی ضرورت کے لیے باہر نکلیں تو اپنے چہروں اور بدن کو  
 کپڑے سے ڈھانپ لیں!“

علامہ ابوبکر الجصاص لکھتے ہیں:

”فِي هَذِهِ الْآيَةِ دَلَالَةٌ عَلَى أَنَّ الْمَرْأَةَ الْقَابِلَةَ مَا مَوْرَدٌ  
 يَسْتُرُ وَجْهَهَا عَنِ الْأَجْنِبِيِّتَيْنِ۔“ الخ

کہ ”اس آیت میں یہ دلیل ہے کہ نوجوان عورت اپنے چہرے کو اجنبی مردوں

سے چھپانے کی پابند ہے ۱

امام نیشاپوری لکھتے ہیں:

”كَانَتْ النِّسَاءُ فِي أَوَّلِ الْإِسْلَامِ عَلَى حَادِثَاتٍ فِي الْجَاهِلِيَّةِ  
مُبْتَدِلَاتٍ يَبْرُزْنَ فِي ذُرْعٍ وَخِمَارٍ مِنْ غَيْرِ فَضْلِ بَيْنِ  
النَّحْرِ وَالْأَمَةِ فَأَمْرُنَ بِلَيْسِ الْأَرْدِيَّةِ وَسِتْرِ الرَّأْسِ وَ  
الْوَجْهِ ۝“

کہ ”اہل اسلام میں عورتیں اپنی جاہلی عادات کی بنا پر دوپٹہ اور ذرع  
میں بلا انیاز لوندن اور آزاد عورت کے باہر نکلتی تھیں، چنانچہ (اب)  
چادریں اوڑھنے اور اپنے سر اور چہرہ کو ڈھانپنے کا حکم دی گئیں۔“

امام ابن الجوزی اپنی تفسیر میں لکھتے ہیں:

”أَيُّ بَفْطَيْنَ رُءُوسَهُنَّ وَوَجُوهَهُنَّ لِيَعْلَمَنَّ أُمَّتُنَّ حَوَائِرَهُنَّ“

(زاد المسیر ج ۶ ص ۴۲۲)

”یعنی اپنے سروں اور چہروں کو ڈھانپ لیں تاکہ معلوم ہو، وہ آزاد عورتیں ہیں۔“  
اسی طرح علامہ البرجیان لکھتے ہیں:

”وَقَوْلُهُ تَعَالَى (يُدْنِينَ عَلَيْهِنَّ مِنْ جَلَدٍ يَنْبِيئُهُنَّ) شَامِلٌ  
لِيَجْمَعِ اجْسَادَهُنَّ أَوْ أَلْسِنَهُنَّ يَقُولُهُ عَلَيْهِنَّ أَيْ عَلَى وَجُوهِهِنَّ  
لِأَنَّ الذِّمِّيَّ كَانَ يَبْسُطُ مِنْهُنَّ فِي الْجَاهِلِيَّةِ هُوَ الْوَجْهُ ۝“

(البحر المحیط ج ۷ ص ۲۵۰)

کہ یہ فرمان الہی ”يُدْنِينَ عَلَيْهِنَّ مِنَ الْجَلَدِ“ پورے جسم کو شامل ہے۔ یا ظاہر  
سے مراد ان کے چہرے ہیں، کیونکہ جاہلیت میں ہی چہرے ننگے ہا کرتے تھے۔“  
تفسیر الواسعہ میں ہے:

”وَمَعْنَى الْآيَةِ أَيْ يُفْطِنَنَّ بِمَا وَجُوهَهُنَّ وَأَبْدَانَهُنَّ إِذَا بَرَزْنَ  
لِلدَّاعِيَةِ مِنَ الدَّوْعَى“ (ج ۴ ص ۴۲۳)

”اس آیت کا معنی یہ ہے کہ اپنے بدن اور چہروں کو ڈھانپ لیں، جب کسی  
مزدورت کی خاطر (گھر دل سے) باہر نکلیں۔“

تفسیر جامع البیان میں شیخ معین الدین محمد بن عبدالرحمن لکھتے ہیں:  
 «يَعْنِي مِرْعَيْنًا عَلَيَّيْنِ وَيَعْطَيْنِ وَجُوهُنَّ وَأَبْدَانَهُنَّ  
 وَقَالَ أُنْمِرَتِ الْأَحْرَارُ بِإِضْعَاءِ الْجَلَاءِ لِتَتَمَيَّزَ الْأَحْرَارُ مِنَ  
 الْأَمَاءِ» (۵۹۷)

یعنی وہ (چادروں کو) اپنے اوپر ڈال لیں اور اپنے بدن اور چہرہ کو ڈھانپ لیں اور آزاد عورتیں پردہ لٹکانے کا حکم دی گئیں تاکہ آزاد عورتیں، لونڈیوں سے ممتاز ہو سکیں۔

معالم التنزیل (علی حاشیہ تفسیر الخازن) میں ابو محمد حسین بن مسعود انصاری البغوی نے لکھا ہے:  
 «قَالَ ابْنُ عَبَّاسٍ وَابْنُ عَبَّاسٍ وَابْنُ عَبَّاسٍ وَابْنُ عَبَّاسٍ وَابْنُ عَبَّاسٍ  
 يُعْطَيْنِ رُءُوسَهُنَّ وَجُوهُهُنَّ بِالْجَلَاءِ بِإِضْعَاءِ الْأَحْرَارِ لِتَتَمَيَّزَ  
 الْأَحْرَارُ مِنَ الْأَمَاءِ»

اور ابن عباسؓ اور ابو عبیدہؓ نے فرمایا: ”مومنوں کی عورتوں کو حکم دیا گیا ہے کہ وہ چادروں سے اپنے سر اور چہروں کو ڈھانپ رکھیں، ہاں مگر ایک آنکھ کھلی رکھ سکتی ہیں۔“ تاکہ معلوم ہو سکے وہ آزاد عورتیں ہیں۔

اسی طرح مدینہ منورہ کے معروف صاحب علم و قلم علامہ محمد امین شافعی نے مرحوم اپنی مائتہ نماز تفسیر انوار البیان میں اسی آیت کی تفسیر میں لکھتے ہیں:

«إِنَّ الْمُرَادَ بِمَا يَدْخُلُ فِيهِ سِتْرُ الْوَجْهِ وَتَعْطِيَتُهُ عَنِ  
 الرِّجَالِ وَإِنَّ سِتْرَ الْمَرْأَةِ وَجْهَهَا جَمَلًا بِالنِّسْبَةِ» (۵۹۷)

”مذکورہ آیت سے مراد یہ ہے کہ اس میں عورت کے چہرے کا ستر اور (غیر مردوں سے اسے ڈھانپ کر رکھنا ہے۔ اور بیشک عورت کے چہرے کا ستر قرآن پر عمل کرنا ہے!“

ان تمام مخفیہ کی آراء سے معلوم ہوا کہ ان کے نزدیک اس آیت کا صحیح مفہوم یہ ہے کہ عورت چہرہ کے پردہ کرنے کی مکلف ہے اور یہی پردہ آزاد اور لونڈی کے درمیان فارق و فاصل ہے۔

اسی طرح صحیح بخاری، باب البنات۔ فی السفر میں ہے کہ آن حضرت صلی اللہ علیہ وسلم نے

مدینہ اور خیبر کے درمیان تین روزہ قیام کے دوران حضرت صفینہؓ سے نکاح کیا۔ صحابہ کرام میں چھ میگوئیاں ہونے لگیں کہ حضرت صفینہؓ کی حیثیت اہم المؤمنین کی ہوگی یا لونڈی کی؟ (کیونکہ وہ دشمن کے مقابلہ میں مسلمانوں کو غنیمت میں ملی تھیں)

یہ سوال اسی لیے پیدا ہوا، پھر صحابہؓ خود ہی کہنے لگے، اگر پردہ کرایا گیا تو اہم المؤمنین ہوں گی ورنہ لونڈی۔ چنانچہ سفر میں پردہ لٹکا دیا گیا۔

اس سے بھی معلوم ہوا کہ آزاد عورت اور لونڈی میں فرق چہرہ کے پردہ سے ہے۔ اگر آزاد عورت بھی کھلے چہرہ رہے تو دونوں میں کیا فرق؟ حضرت عمر رضی اللہ عنہ کے متعلق ذکر آتا ہے کہ جب وہ کسی لونڈی کو پردہ کیے ہونے دیکھتے تو تشبیہ فرماتے کہ آزاد عورتوں سے مشابہت نہ کریں۔

(تفسیر القرطبی ج ۴ ص ۲۲۴ و مشکوٰۃ فی الخازن)

سورۃ احزاب میں اللہ تعالیٰ نے مزید فرمایا:

”وَإِذَا سَأَلَ الْمُسَوَّمَاتُ مَتَاعًا فَاسْأَلُوهُنَّ مِنْ وَرَاءِ حِجَابٍ“ (آیت ۵۳)

”اے مومنو! تم جب ازواج النبی سے کوئی چیز طلب کرو تو پردہ کے پیچھے سے طلب کرو۔ یہ آیت صاف دلالت کرتی ہے کہ چہرہ کا پردہ ضروری ہے۔ الگو چہرہ کا کھلا رکھنا یا تشبیہ کے چہرہ کو دیکھنا جائز ہوتا تو ”مِنْ وَرَاءِ حِجَابٍ“ کی قید نہ لگائی جاتی۔ بعض لوگ کہتے ہیں کہ یہ حکم ازواج مطہرات سے خاص ہے۔ اس کا جواب یہ ہے کہ پردہ کا حکم عام ہے بلکہ اولین خطاب ازواج مطہرات اور بنات النبیؐ کو ہے اور متابعہ عام مومنین کی عورتوں کو بھی یہی حکم دیا گیا ہے۔ تدبر و تفکر و۔

احادیث ملاحظہ ہوں:

۱- عَنِ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: لَا تَنْتَقِبُوا الْمَرْأَةَ وَلَا تَلْبَسُوا الْقَعَّازِينَ“ (احمد، بخاری، نسائی، ترمذی، ابوداؤد، حاکم: بیہقی)

یعنی عورت اہرام کی حالت میں نقاب نہ اوڑھے اور نہ دستانے پہنے۔

معلوم ہوتا ہے کہ پردہ کا حکم نازل ہونے کے بعد مسلم معاشرہ میں عورتوں نے نقاب اوڑھنا شروع کر دیا تھا۔ اسی لیے تو حالت اہرام میں نقاب اوڑھنے سے منع کیا گیا۔

(نقاب کیا ہے؟) حضرت عطا . کا قول ہے، نقاب وہ کپڑا ہے جسے عورت چہرہ پر ڈالتی ہے۔ اس میں دوسوراخ ہوتے ہیں جن سے عورت دیکھتی ہے۔ نقاب کے استعمال کو انتقاب کہتے ہیں۔ (نیل الاوطار)

۲- عَنْ عَائِشَةَ قَالَتْ كَانَ الرَّكْبَانُ يَمْزُونَنَا وَنَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مُحْرِمَاتٍ فَإِذَا حَازُوا بِنَا سَدَّ لَمْتٍ إِخْدَانًا جَلْبَابًا مِمَّا مِنْ زَأْسِمَا عَلِيٍّ وَجَهْمًا فَإِذَا جَاوَزُوا الْغَفْنَاءَ-

(احمد، ابوداؤد، ابن ماجہ)

”حضرت عائشہ فرماتی ہیں کہ ہم نبی صلی اللہ علیہ وسلم کے ہمراہ حالت احرام میں تھیں۔ جب لوگوں کے قافلے ہمارے قریب سے گزرتے تو ہم اپنی چادر کو چہرہ پر ڈال لیتیں۔ جب وہ گزر جاتے تو چہرہ نکا کر لیتیں۔ اس سے صاف معلوم ہوا کہ اجنبی عورت کے چہرہ کو دیکھنا ناجائز ہے اور عورت کے لیے چہرہ ڈھانپنا ضروری ہے حتیٰ کہ احرام کی حالت میں جبکہ چہرہ کھلا رکھنے کی اجازت ہے۔ اس وقت بھی ازواج النبی چہرہ کے پردہ کا اہتمام کرتی تھیں۔ حالانکہ ان کو اللہ تعالیٰ نے مومنین کی مایں قرار دیا ہے جب ان کا یہ حال ہے تو عام عورتوں کا پردہ کرنا بطریق اولیٰ واجب ہے۔“

۳- عَنِ ابْنِ عَبَّاسٍ كَانَ الْفَضْلُ بْنُ عَبَّاسٍ رَضِيَ اللَّهُ عَنْهُمَا رَدِيفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَاءَتْ أَمْرَأَةٌ مِنْ خَنَعَمٍ فَجَعَلَ الْفَضْلُ يَنْظُرُ إِلَيْهَا وَتَنْظُرُ إِلَيْهِ وَجَعَلَ النَّبِيُّ صَلَّى اللَّهُ عَلَيْهِ وَسَلَّمَ وَجَّهَ الْفَضْلِ إِلَى الشَّقِيقِ الْأَخْرِيِّ (منفق علیہ)

”ابن عباس سے روایت ہے، فضل بن عباس نبی صلی اللہ تعالیٰ علیہ وسلم کے پیچھے سوار تھے کہ خنعم قبیلہ کی ایک عورت آئی، تو فضل اس کی طرف اور وہ ان کی طرف دیکھنے لگی، تو رسول اللہ صلی اللہ علیہ وسلم نے فضل کا چہرہ دوسری طرف کر دیا۔“

اس سے بھی معلوم ہوتا ہے کہ مرد کو اجنبی عورت کے چہرہ کی طرف دیکھنے کی اجازت نہیں۔ لہذا عورت چہرہ کا پردہ ضرور کرے، وہ عورت تو احرام کی وجہ سے چہرہ کھلا رکھے ہوتے تھی۔



۴- آن حضرت صلی اللہ علیہ وسلم نے حضرت علی رضی اللہ عنہ سے فرمایا:  
 يَا عَلِيُّ! لَا تُسَبِّحِ النَّظْرَةَ النَّظْرَةَ فَإِنَّ لَكَ الْأُولَىٰ وَلَيْسَتْ  
 لَكَ الْآخِرَةُ“ (ابوداؤد)

کہ اے علیؑ! اپنا ناک نظر پڑ جانے کے بعد دوسری مرتبہ نہ دیکھنا ہاں  
 پہلی نظر معاف ہے!

بدیہی امر ہے کہ مرد کی نظر سامنے عورت کے چہرہ پر ہی پڑے گی (اگرچہ چہرہ کے علاوہ  
 باقی اعضاء کا بھی امکان ہے) اور دوبارہ عمداً دیکھنے سے منع فرمایا۔ عورت پہلی اپنا ناک  
 نظر معاف ہے۔

۵- ”عَنْ أُمِّ سَلَمَةَ قَالَتْ كُنْتُ عِنْدَ رَسُولِ اللَّهِ صَلَّى اللَّهُ عَلَيْهِ  
 وَسَلَّمَ وَعِنْدَهُ مَيْمُونَةُ فَأَقْبَلَ ابْنُ أُمِّ مَكْتُومٍ وَذَلِكَ  
 بَعْدَ أَنْ أَمْرًا بِالْحِجَابِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ  
 احْتَجِبَا مِنْهُ فَقُلْنَا يَا رَسُولَ اللَّهِ! أَلَيْسَ أَعْمَى لَا يُبْصِرُنَا  
 وَلَا يَعْرِفُنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَفَعَمِيَ آخِرَانِ  
 أَنْتُمَا؟ السُّمَّاءُ تُبْصِرَانِ“ (ترمذی نسائی، ابوداؤد)

”حضرت ام سلمہؓ فرماتی ہیں، میں ام میمونہ رسول اللہ صلی اللہ علیہ وسلم  
 کے پاس تھیں، کہ ابن ام مکتوم آئے، یہ پردہ کی آیات نازل ہونے کے  
 بعد کی بات ہے، تو آپ نے ہمیں ان سے پردہ کے لیے فرمایا، ہم نے کہا،  
 اے اللہ کے رسولؐ، وہ تو نابینا ہیں، فرمایا، تم دونوں تو نابینا نہیں!“

اس حدیث سے بھی صاف ظاہر ہے کہ عورت کو غیر مرد کے سامنے چہرہ کھلا  
 رکھنے کی کسی صورت میں بھی اجازت نہیں خواہ وہ نابینا ہی کیوں نہ ہو؛ احتجاباً (تم دونوں  
 پردہ کرو) یہ لفظ وجوب پر دلالت کرتا ہے۔

۶- بہت سی احادیث میں آیا ہے کہ آن حضرت علیہ الصلوٰۃ والسلام نے ارشاد فرمایا  
 کہ جب تم کسی عورت سے نکاح کرنا چاہو تو پہلے اسے دیکھ لیا کرو، چنانچہ صحیح ابن حبان  
 میں حضرت محمد بن مسلمہ رضی اللہ عنہ کی روایت ہے کہ میں نے ایک عورت کو شادی کا پیغام  
 بھیجا اور چھپ چھپ کر اسے دیکھنے کی کوشش کرنے لگا، تا آنکہ اسے ان کے باغ میں

ایک نفر دیکھ لیا۔ کسی نے اعتراض کیا تو فرمایا کہ نبی کریم صلی اللہ علیہ وسلم کا ارشاد ہے کہ جب اللہ تعالیٰ کی طرف سے کسی مومن کے دل میں کسی عورت سے شادی کا خیال آجاتے تو اس کو دیکھ لینے میں کوئی حرج نہیں۔

یہ حدیث بھی دلالت کرتی ہے کہ اس وقت مسلمان عورتیں منہ چھپا کر اور پردہ کر کے باہر نکلا کرتی تھیں ورنہ مردوں کو شادی کے لیے عورت کے دیکھنے کی ترغیب نہ دلائی جاتی۔ اور نہ ہی محمد بن سلہ صحابی کو مذکورہ عورت کو دیکھنے کے لیے یوں محنت کرنا پڑتی۔

اور عورتوں کا یہ پردہ کرنا نبی کریم صلی اللہ علیہ وسلم کی تعلیمات کی روشنی میں ہی تھا، ورنہ کیسے خود بخود ایک عادت پر سے معاشرہ میں رائج ہو جاتی، جس کا حکم نہ اللہ لے دیا ہو۔ نہ اس کے رسول نے (صلی اللہ علیہ وسلم)

### صحابیات کا مسلک

حضرت عائشہ رضی اللہ عنہا فرماتی ہیں :

”نَسَدُ الْمَرْأَةُ جُلْبَابَهَا مِنْ فَوْقِ رَأْسِهَا عَلَى وَجْهِمَا“ (فتح الباری)

کہ ”عورت اپنی چادر کو اپنے سر کے اوپر سے اپنے چہرے پر لٹکاتی ہے!“

حضرت فاطمہ بنت المنذر فرماتی ہیں :

”كُنَّا نَخْبِرُ وَجُوهَنَا وَنَحْنُ مُحْرِمَاتٌ وَنَحْنُ مَعَ أَسْمَاءَ بِنْتِ

أَبِي بَكْرٍ الصِّدِّيقِ فَلَا تُذَكِّرُهُ عَلَيْنَا“ (موطأ مالک باب تخمیر المحرم وجهہ)

”ہم احرام کی حالت میں اپنے چہروں کو ڈھانپتی تھیں، اسماء بنت ابی بکرؓ

بھی ہمارے ساتھ تھیں، تو ہمیں کسی نے نہ روکا۔“

ان آیتوں سے معلوم ہوا کہ حضرت عائشہ اور حضرت اسماءؓ کے نزدیک بھی چہرہ پردہ کے

حکم شامل ہے، کیونکہ جو عورتیں احرام میں چہرہ کا پردہ کرتی ہیں باقی دنوں میں تو ضرور کرتی تھیں۔

### ائمہ اربعہ کا مسلک

ائمہ ثلاثہ مالک، شافعی اور احمد رحمہم اللہ کے نزدیک عورت پر چہرہ کا ڈھانپنا واجب

ہے اور کھلا رکھنا حرام ہے۔ البتہ فقہاء حنفیہ کے نزدیک اگر فتنہ کا خوف اور خطرہ ہو تو چہرہ کھلا

رکھنا جائز ہے اور اگر فتنہ کا خوف اور خطرہ ہو تو چہرہ کھلا رکھنا حرام — تفصیل کے لیے ملاحظہ

ہو روح المعانی (کتاب الفقہ علی المذہب الاربعہ ص ۱۹۲)

خلا یہ کہ مذکورہ بالا احادیث مندرجہ ذیل کی آراء صحابہ کرام اور صحابیات کے آثار اور ائمہ اربعہ کے اقوال سے یہ بات خوب واضح ہو گئی کہ عورت کے لیے چہرہ کا ڈھانپنا واجب ہے۔

چہرہ کا پردہ نہ کرنے کی دلیل اور اس کا جواب

جن لوگوں نے عورت کو چہرہ کھلا رکھنے کی اجازت دی ہے ان کی دلیل یہ ہے:

عَنْ خَالِدِ بْنِ دُرَيْبٍ عَنْ عَائِشَةَ أَنَّ أَسْمَاءَ بَدَتْ إِهْيَا بَكْرًا وَكَانَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهَا ثِيَابٌ رِشَاقٌ فَأَعْرَضَ عَنْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ يَا أَسْمَاءُ إِنَّ الْمَرْأَةَ إِذَا بَلَغَتِ الْمَحِيضَ لَمْ يُصَلِّحْ أَنْ يَرَى مِنْهَا إِلَّا هَذَا وَهَذَا وَأَشَارَ إِلَى وَجْهِهِ وَكَتِفَيْهِ

(سنن ابن ماجہ حدیث ۳۹۴۵)

”حضرت عائشہ سے روایت ہے، اسماء بنت ابی بکرؓ پر ایک کپڑے پہنے ہوئے رسول اللہ صلی اللہ علیہ وسلم کے پاس آئیں، تو آپ نے فرمایا، جو ان عورت کے لیے درست نہیں کہ اس کو دیکھا جائے، مگر یہ اور یہ۔ اور آپ نے اپنے چہرے اور ہتھیلیوں کی طرف اشارہ فرمایا“

لیکن یہ حدیث سنداً ضعیف ہے۔ اس میں چار علتیں ہیں۔

- ۱- خالد بن دریک کا سماع حضرت عائشہ سے نہیں لفظاً منقطع ہے۔
- ۲- سند میں سعید بن بشیر ابو عبد الرحمن البصری مولیٰ بن النضر ہے وہ ضعیف ہے اور اس کی روایت قابل احتجاج نہیں۔
- ۳- سند میں قتادہ ہے جو مدلس ہے اور روایت عن سے کی ہے۔ مدلس کا معنی غیر مقبول ہے۔
- ۴- ابو احمد الجرجانی فرماتے ہیں کہ میرے علم کے مطابق اس حدیث کو قتادہ سے صرف سعید بن بشیر نے روایت کیا ہے۔

لہذا مندرجہ بالا اسباب کی وجہ سے یہ حدیث ناقابل استدلال ہوتی۔

هَذَا مَا عِنْدَ عِيسَى وَاللَّهُ أَعْلَمُ بِالصَّوَابِ !